



## **TRIBUNAL GHAL TALBIET ZGHAR**

**GUDIKATUR  
MARIA KARLSSON**

Seduta tat-2 ta' Mejju, 2008

Talba Numru. 666/2007

**Lighthouse Communication Limited (C 21425)  
vs  
Lourdes Band Club**

### **It-Tribunal**

Ra l-Avviz li permezz tieghu l-atturi talbu hlas mill-konvenut li huwa debitur tal-atturi fis-somma ta' elfejn seba' mija u wiehed u ghoxrin Euro u sbatax il-Eurocentezmu, ekwivalenti ghal elf mija u tmienja u sittin Liri Maltin u ghoxrin centezmu (LM1,168.20), liema somma tirraprezenta xoghol ta' reklamar illi kien gie ordnat u VAT reklamat u VAT relattiv, liema somma hija dovuta a) kwantu ghal LM 389.40 skond fattura rif. Nru. 10546 datata 1 ta' Novembru, 2006, b) kwantu ghal LM389.40 skond fattura rif.nru 10677 datata 29 ta' Novembru, 2006 u c) kwantu ghal LM389.40 skond fattura rif. Nru. 10906 datata 3 ta' Jannar, 2007 hawn ilkoll annessi flimkien ma kopja ta' prospett u mmarkati rispettivament bl-ittri A sa D.

Bl-ispejjez tal-prezenti u tal-ittra interpellatorja datata 29 ta' Awissu, 2007, annessa u bl-imghaxijiet bir-rata ta' 10% fis-sena mid-dati ta' hrug tal-fatturi rispettivi sad-data tal-pagament effettiv, ilkoll kontra l-klabb konvenut minn issa ngunt ghas-subizzjoni.

Ra r-Risposta tas-socjeta' konvenuta fejn gie ssollewat illi t-talbiet attrici huma nfondati fil-fatt u fid-dritt stante illi m'hemm ebda relazzjoni kontrattwali mas-socjeta' attrici peress illi hadd mid-dirigenti tas-socjeta' konvenuta jew persuni kellhom l-awtorizzazzjoni biex jikkuntrattaw mas-socjeta' attrici.

Is-socjeta' konvenuta ghar-ragunijiet imsemmija hawn m'hijjex il-legittimu kuntradittur ta' din il-kawza.

Ra d-dokumenti ezebiti fl-Atti tal-kawza.

Sema x-xhieda ta' Roderick Muscat Monsigneur, Jean Pierre Bususttil, Margaret Brincat .

Ra lli ghalkemm il-konvenuti intavolaw risposta huma qatt ma deheru quddiem it-Tribunal. Illi f'hames seduti li nzammu l-avukat difensur tal-konvenuti deher darba biss.

## IKKUNSIDRA

Mill-provi migbura jirrizulta lli din il-kawza titratta dwar hlas ghal reklami li saru f'*magazine*' li jissejjah '**Bargain Magazine**' allegatament fuq ordni tal-konvenuti '**Lourdes Band Club**'. Illi dawn ir-reklami gew ordnati permezz ta' telefonati u ta' '*e-mails*' minn certu Josef Grech.

Jirrizulta lli '**Tizwieqa**' magazine hija publikazzjoni li johrog il-kazin tal-banda ta' Lourdes u li certu Josef Grech kien qieghed jikkomunika mas-socjeta' attrici ghar-reklamar tat-'**Tizwieqa Magazine**' fil-publikazzjoni '**Bargain Magazine**'. Jirrizulta mill-provi prodotta mis-socjeta' attrici lli ghalkemm il-jidhru r-reklami fil-Bargain Magazine il-konvenuti qatt ma kienu ffirmaw il-'*booking order*' forms li gew prezentati u mmarkat bhala 'LC10' u

'LC11'. Illi dawn il-formoli jirrikjedu lli il-klijent ghandu jiffirmahom. Jirrizulta lli dawn il-formoli qatt ma gew iffirmati. Jirrizulta ukoll illi l-kuntatt tas-socjeta' attrici kienet ma certu Josef Grech ta' '**Tizwieqa Magazine**'. Illi Lourdes Band Club jew Josef Grech ma jissemmew mkien fl-'e-mails' skambjati bejn l-atturi u '**Tizwieqa Magazine**' izda biss fuq it-telefon skond ix-xhieda tal-atturi.

Lli huwa minnu lli fl-'e-mails' skambjati jidher illi kien hemm xi tip ta' komunikazzjoni izda Josef Grech, il-bniedem li allegatament kienu saru l-kuntatti mieghu qatt ma ffirma l-'e-mails' b'ismu u baqghu bla firma u minkejja dan il-fatt l-atturi baqghu jikkorrispondu.

Illi *in oltre* t-Tribunal jinnota lli mhux biss min kien qieghed jiskambja l-'e-mails' ma kienx qieghed jiffirma ismu izda nonstante dan il-fatt '*l-booking form*' mibghuta lill-klijent, qatt ma giet ffirmata minnu, in konkluzzjoni it-Tribunal jirrilleva lli ma kienx hemm ordni formali ghar-reklamar.

Illi t-Tribunal huwa tal-fehma lli l-'invoices' inhargu fuq isem '**Tizwieqa Magazine**' u mhux f'isem '**Lourdes Band Club**' izda l-ittra interpellatorja mibghuta lil '**Ghaqda Muzikali Lourdes**' tal-Paola, fid-29 ta' Awissu, 2007 fejn gharrfu lill-istess Ghaqda Muzikali illi kellhom '*invoices*' pendenti, qatt ma rrispondewha.

It-Tribunal huwa tal-fehma lli l-eccezzjoni tal-konvenuti fejn issollewaw illi ma hemm ebda relazzjoni kuntrattwali mas-socjeta' attrici qatt ma giet ppruvata minkejja l-opportunita' moghtija mit-Tribunal. Illi ghalhekk *a prova kontra*, jidhirlu lli tezisti relazzjoni kuntrattwali bejn il-partijiet u d-dirigenti kellhom l-awtorizzazzjoni biex jikkuntrattaw. Izda minkejja il-punti legali, it-Tribunal jinkonkludi lli fil-mertu l-atturi ma ppruvawx il-kaz taghhom peress illi '*l-booking form*' qatt ma giet iffirmata mill-klijent u ghalkemm tezisti korrisondenza dwar l-'*artwork*' dan ma jfissirx illi l-ordni inghatat mill-klijent.

Illi meta l-atturi qabdu u ghamlu r-reklamar dan ghamlu minghajr il-kunsens formali tal-klijent. Jidher car illi l-

Kopja Informali ta' Sentenza

bniedem li kien qed jikteb l-*emails* kien qiegħed apposta ma jiffirmax ismu. Lli l-atturi messhom kienu aktar attenti meta jiehdu l-ordnijiet u ma kellhomx jiehdu ordni mingħajr il-*'booking form'* kompluta.

Għadaqstant, it-Tribunal jidhirlu lli s-socjeta' attrici ma ppruvatx il-kaz tagħha quddiem dan it-Tribunal.

Fic-cirkostanzi, it-Tribunal jaqta' u jiddeciedi billi jichad it-talba attrici.

Spejjez a karigu tas-socjeta' attrici.

**< Sentenza Finali >**

-----TMIEM-----